

Conversion in Regular Temporary  
Establishment:- Shri Shardaprasad  
Chhotelal Harne working  
under S.E. & Administrator,  
CADA, Nagpur

अधीक्षक अभियंता व प्रशासक, लाभक्षेत्र विकास  
प्राधिकरण, नागपूर यांच्या अधिपत्याखालील  
श्री. शारदाप्रसाद छोटेलाल हरणे यांना  
रुपांतरित अस्थायी आस्थापनेवर घेण्याबाबत.

महाराष्ट्र शासन,  
जलसंपदा विभाग,

शासन निर्णय क्रमांक रुअआ २००९/(१३७/२००९)/आ(कामगार)

मंत्रालय, मुंबई ४०० ०३२,

दिनांक :- ६.६.२०१२

पहावे :- १) शासन निर्णय सार्वजनिक बांधकाम विभाग, क्रमांक रुअआ

१५९६/२२८/सेवा-५, दिनांक २४.४.२००९.

२) अधीक्षक अभियंता व प्रशासक, लाभक्षेत्र विकास प्राधिकरण, नागपूर  
यांचे पत्र क्र.१२९५/आ-७/लाविप्रा/२०१०, दि.०२.०३.२०१०.

#### प्रस्तावना :-

श्री शारदाप्रसाद छोटेलाल हरणे यांना दिनांक २९.१०.८६ ला रोजंदारी  
आस्थापनेवर अकुशल हलका मजूर म्हणून घेण्यात आले होते. त्यानंतर काम नसल्यामुळे  
दि.२३.६.१९८७ पासून कामावरून कमी करण्यात आले. कामावरून कमी केल्यामुळे श्री.हरणे  
यांनी कामगार न्यायालय, नागपूर येथे दावा क्र.९३४/८९ दाखल केला. सदर दाव्याचा निर्णय  
दि.३१.७.१९९५ रोजी होऊन श्री हरणे यांना मागील थकबाकी न देता सेवासातत्यासह कामावर  
पुन्हा घेण्याचे आदेश देण्यात आले. त्यानुसार श्री.हरणे यांना दि.१.९.९५ ला कामावर रुजू करून  
घेण्यात आले आहे. श्री. हरणे हे शासन निर्णय, सा.बां.वि., दि.२४.४.२००९ च्या परि.१(१), (२) व  
२(अ) मधील अटीची पूर्तता करतात. त्यामुळे त्यांना पूर्वलक्षी प्रभावाने रुपांतरीत अस्थायी  
आस्थापनेवर घेण्याचा प्रस्ताव शासनाच्या विचाराधीन होता. याबाबत पुढील प्रमाणे निर्णय घेण्यात  
येत आहे

#### शासन निर्णय :-

अधीक्षक अभियंता व प्रशासक, लाभक्षेत्र विकास प्राधिकरण, नागपूर यांच्या  
नियंत्रणाखालील कार्यालयांतर्गत कार्यरत असलेल्या श्री शारदाप्रसाद छोटेलाल हरणे यांना मजूर  
पदी अस्थायी आस्थापनेवर रुपांतरीत करण्यास खालीलप्रमाणे शासन मंजूरी देत आहे.

अ. क्र.	कर्मचा-यांचे नांव	आस्थापनेचा प्रकार	प्रथम नियुक्तीचे पद व दिनांक	रु.अ.आ.वर आणवयाचा दिनांक	रु.अ.आ. वरील पद	वेतनश्रेणी
१	२	३	४	५	६	७
१	श्री.शारदाप्रसाद छोटेलाल हरणे	रोजंदारी	अकुशल हलका मजूर २९.१०.१९८६	२९.१०.१९९१	मजूर	रु.७५०-९४०(जुनी २५५०-३२००(५वा वेतन आयोग)

२. श्री.शारदाप्रसाद छोटेलाल हरणे यांना रुपांतरीत अस्थायी आस्थापनेवर आणल्यामुळे पुढील सवलती देण्यात येत आहेत :-

अ) रुपांतरीत अस्थायी आस्थापोवरील रुपांतरीत धारण केलेल्या पदाकरिता सेवाप्रवेश नियमानुसार वा अन्य प्रकारे विहित करण्यात आलेली किमान/कमाल वयोमर्यादेची व चतुर्थश्रेणी कर्मचा-यांच्या बाबतीत शैक्षणिक अर्हतेची अट शिथिल करण्यात येत आहे.

ब) नेमणूक सेवायोजन कार्यालयाच्या शिफारशी व्यतीरिक्त अन्य मार्गाने झालेली असल्यास, सेवायोजन कार्यालयामार्फत भरती करण्याची अट शिथिल करण्यात येत आहे.

क) स्वास्थ्य प्रमाणपत्र सादर करण्याच्या अटीतून त्यांना सूट देण्यात येत आहे.

३. अधीक्षक अभियंता व प्रशासक,लाभक्षेत्र विकास प्राधिकरण,नागपूर यांनी या आदेशातील सर्व बाबी विचारात घेऊन कोणत्याही त्रुटी राहणार नाहीत याची दक्षता घ्यावी आणि योग्य ते सविस्तर आदेश या शासन निर्णयाच्या दिनांकापासून एक महिन्याचे आत निर्गमित करून ते संबंधित कर्मचा-यांच्या निदर्शनास आणावेत. तपशिलामध्ये संबंधित कर्मचा-यांचे नांव, पदनाम, त्यांचा प्रथम नियुक्तीचा दिनांक व त्याला रुपांतरीत अस्थायी आस्थापोवर ज्या दिनांकापासून आणण्यात आले आहे तो दिनांक यामध्ये कोणतीही चूक वा त्रुटी आढळून आल्यास क्षेत्रिय अधिका-यांनी अशी बाब शासनाच्या निदर्शनास तात्काळ आणावी. क्षेत्रिय अधिका-यांनी सदर आदेशात स्वतःच्या अधिकारात कोणतेही फेरबदल करू नयेत. तसेच हे आदेश संबंधित कर्मचा-यांच्या व्यक्तीशः निदर्शनास आणावेत. शासनाने निर्गमित केलेल्या आदेशांच्या बाबतीत संबंधित कर्मचा-यांची (नांव,पदनाम,त्याच्या प्रथम नियुक्तीचा दिनांक तसेच रुपांतरीत अस्थायी आस्थापोवर आणण्याच्या दिनांकात दुरुस्ती इ. बाबतीत) कोणतीही तक्रार नसल्यास त्याच्याकडून तशा आशयाचे प्रपत्र "ब" मधील दिलेल्या नमुन्यात हमीपत्र(Undertaking) घेवन ते त्या कर्मचा-यांच्या सेवापटात/सेवापुस्तकात चिकटवून ठेवावे आणि ही सर्व कार्यवाही पूर्ण केल्याचा अनुपालन अहवाल या आदेशाच्या दिनांकापासून तीन महिन्यांच्या आत शासनाकडे पाठविला जाईल,याबाबत संबंधित अधीक्षक अभियंत्यांनी सतर्क रहावे. या आदेशामध्ये काही तफावत/त्रुटी असल्याची संबंधित कर्मचा-यांची तक्रार असल्यास अशी तक्रार त्यांच्याकडून लेखी स्वरूपात घ्यावी आणि आपल्या कार्यालयाच्या अभिप्रायासहित दुरुस्तीचा प्रस्ताव या आदेशाच्या दिनांकापासून तीन महिन्यांच्या आत शासनाकडे पाठविला जाईल याची दक्षता घ्यावी. दुरुस्ती प्रस्ताव पाठवितांना संबंधित कर्मचा-यांच्या नेमणुकांच्या आदेशांच्या प्रती,नाममात्र हजेरी पटाच्या प्रती,आणि सेवापट पाठविण्याची खबरदारी घ्यावी.

४. श्री.शारदाप्रसाद छोटेलाल हरणे यांना दि. २९.१०.१९९१ पासून मजूर पदी रुपांतरित अस्थायी आस्थापनेवर आणले आहे. त्यामुळे दिनांक २९.१०.१९९१ पासून वेतन फरकाची रक्कम अनुज्ञेय होईल. त्यापैकी दिनांक २९.१०.१९९१ पासून दिनांक ३१.८.२००० पर्यंतच्या वेतनवाढीच्या फरकाची रक्कम (सर्व भत्त्यासहीत) सन २०१२-१३ या आर्थिक वर्षापासून त्या त्या जून महिन्यात त्यांच्या भविष्य निर्वाह निधीत दहा (१०) समान वार्षिक हप्त्यात जमा करण्यात येईल व प्रत्येक हप्ता त्यांच्या भविष्य निर्वाह निधीत जमा झाल्यापासून तीन वर्षांपर्यंत सदर रक्कम त्यांना खात्यातून काढता येणार नाही. तसेच दिनांक १.९.२००० पासून या आदेशाच्या दिनांकापर्यंतच्या वेतनाच्या फरकाची रक्कम श्री. हरणे यांना रोखीने द्यावयाची असून ती धनादेशाद्वारे (cheque) अदा करण्यात यावी.

५. परिच्छेद ४ मध्ये नमूद केलेल्या थकबाकीच्या रकमेवर कोणत्याही प्रकारचे व्याज अनुज्ञेय असणार नाही आणि संबंधित कर्मचा-याकडून भविष्यात व्याजाबाबतची मागणी करण्यात येणार नाही अशाप्रकारचे प्रतिज्ञापत्र लिहून घेणे बंधनकारक राहील.

६. या प्रस्तावावरील खर्च सन २०१२-२०१३ या आर्थिक वर्षात संबंधित लेखाशिर्षाखालील मंजूर अनुदानातून भागविण्यात यावा व पुढील वर्षापासून हप्त्याने द्यावयाच्या रकमेची तरतूद त्या त्या वर्षाच्या अर्थसंकल्पात करावी.

७. हे आदेश शासन निर्णय सार्वजनीक बांधकाम विभाग, क्रमांक रुअआ १५९६ / २२८ / सेवा-५, दिनांक २४ एप्रिल २००१ अन्वये मंत्रालयीन प्रशासकीय विभागांना प्रदान केलेल्या अधिकारांचा वापर करून काढण्यात येत आहेत.

८. हा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर सांकेतांक क्रमांक: २०१२०६०६११२७४४०९०० वर प्रसिध्द करण्यात आला आहे.

महाराष्ट्राचे राज्यपाल यांच्या आदेशानुसार व नावाने.

सहपत्र :- प्रपत्र- ब

( अ.अ.कोदे )

उपसचिव, महाराष्ट्र शासन.

प्रत :-

वित्त विभाग(व्यय १२), मंत्रालय, मुंबई

महालेखापाल, लेखा व अनुज्ञेयता, महाराष्ट्र -१, मुंबई/महाराष्ट्र-२, नागपूर

महालेखापाल, लेखा परिक्षा, महाराष्ट्र -१, मुंबई/महाराष्ट्र-२, नागपूर

अधीक्षक अभियंता व प्रशासक, लाभक्षेत्र विकास प्राधिकरण, नागपूर

कार्यकारी अभियंता, लघु पाटबंधारे विभाग, नागपूर

आस्थापना(कामगार)संग्रहार्थ.